



ആകാശവാണി, തിരുവനന്തപുരം

TIME: 06.30 PM

DATE: 26.06.2026

പ്രധാനവാർത്ത

1. പ്രധാനമന്ത്രി നരേന്ദ്ര മോദിയുടെ സീഷെൽസ് സന്ദർശനത്തിന് നാളെ തുടക്കമാകും.
2. ലഹരിവിരുദ്ധ പോരാട്ടത്തിൽ കുട്ടികൾ സ്വയം സന്നദ്ധപ്രവർത്തകരായി മുന്നോട്ടുവരണമെന്ന് മുഖ്യമന്ത്രി വി ഡി സതീശൻ.
3. സംസ്ഥാനത്ത് സ്റ്റേറ്റ് നാർക്കോട്ടിക് കൺട്രോൾ ബ്യൂറോ രൂപീകരിക്കുമെന്ന് എക്സൈസ് വകുപ്പ് മന്ത്രി എം ലിജു
4. വൈദ്യുതി പ്രതിസന്ധി പരിഹരിക്കാൻ ആവശ്യമായ നടപടികൾ സ്വീകരിച്ചു വരികയാണെന്ന് മന്ത്രി സണ്ണി ജോസഫ്.
5. സംസ്ഥാനത്ത് വിവിധയിടങ്ങളിൽ ഇന്നു മുതൽ ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യത. ഇന്ന് അഞ്ച് ജില്ലകളിൽ മഞ്ഞ ജാഗ്രത. കേരള - കർണാടക - ലക്ഷദ്വീപ് തീരങ്ങളിൽ തികളാഴ്ചവരെ മത്സ്യ ബന്ധനത്തിന് വിലക്ക്.

6. എഫ് ഐ എച്ച് പ്രോ ലീഗ് പുരുഷ വിഭാഗം ഹോക്കിയിൽ ഇന്ത്യ ഇന്ന് പാകിസ്ഥാനെ നേരിടും. [1] ലോകകപ്പിൽ [2] റ്റൻസ്-നോർവേ പോരാട്ടം



പ്രധാനമന്ത്രി -സീഷെൽസ്

പ്രധാനമന്ത്രി നരേന്ദ്ര മോദിയുടെ സീഷെൽസ് സന്ദർശനത്തിന് നാളെ തുടക്കമാകും. സീഷെൽസിന്റെ ദേശീയ ദിന സുവർണ്ണ ജൂബിലി ആഘോഷങ്ങളിൽ പ്രധാനമന്ത്രി മുഖ്യാതിഥിയാകും. ഈ മാസം 29 വരെ നീളുന്ന

സന്ദർശനത്തിൽ സീഷെൽസ് പ്രസിഡന്റ് ഡോ.പാട്രിക് ഹെർമിനിയുമായി ശ്രീ മോദി ചർച്ച നടത്തും. സീഷെൽസ് ദേശീയ അസംബ്ലിയെ അഭിസംബോധന ചെയ്യുന്ന പ്രധാനമന്ത്രി, ഇന്ത്യൻ പ്രവാസികളുമായും ആശയവിനിമയം നടത്തും.



അമിത് ഷാ-ലഹരി

ലഹരിമരുന്നിനെതിരെ ഒന്നിച്ച് അണിനിരക്കാൻ ആഹ്വാനം ചെയ്ത് കേന്ദ്ര ആഭ്യന്തരമന്ത്രി അമിത് ഷാ. ന്യൂഡൽഹിയിൽ നാർക്കോ-കോർഡിനേഷൻ സെന്ററിന്റെ പത്താമത് ഉന്നതതല യോഗത്തെ അഭിസംബോധന ചെയ്യുകയായിരുന്നു അദ്ദേഹം. ലഹരിമരുന്ന് കേസുകളുമായി ബന്ധപ്പെട്ട വിവരങ്ങൾ കൃത്യസമയത്ത് കൈമാറാൻ എല്ലാ

സംസ്ഥാനങ്ങളിലെയും ചീഫ് സെക്രട്ടറിമാരും
ഡി.ജി.പിമാരും ആവശ്യമായ നടപടി
സ്വീകരിക്കണമെന്നും കേന്ദ്ര മന്ത്രി നിർദ്ദേശിച്ചു.



ലഹരി: മുഖ്യമന്ത്രി

ലഹരിവിരുദ്ധ പോരാട്ടത്തിൽ കുട്ടികൾ സ്വയം
സന്നദ്ധപ്രവർത്തകരായി മുന്നോട്ടുവരണമെന്ന്
മുഖ്യമന്ത്രി വി ഡി സതീശൻ ആവശ്യപ്പെട്ടു.
അന്താരാഷ്ട്ര മയക്കുമരുന്ന് വിരുദ്ധ
ദിനത്തോടനുബന്ധിച്ച് എക്സൈസ് വകുപ്പിന്റെ
ആഭിമുഖ്യത്തിൽ സംഘടിപ്പിച്ച ബോധവൽക്കരണ
റാലി കവടിയാറിൽ ഫ്ളാഗ്
ഓഫ് ചെയ്യുകയായിരുന്നു
അദ്ദേഹം. ലഹരിമാ്ിയയെ ഇല്ലാതാക്കാൻ
സർക്കാർ ശക്തമായ നടപടികളുമായി മുന്നോട്ട്
പോകുമെന്നും അദ്ദേഹം വ്യക്തമാക്കി.



ലഹരി-മന്ത്രി ലിജു

സംസ്ഥാനത്ത് സ്റ്റേറ്റ് നാർക്കോട്ടിക് കൺട്രോൾ
ബ്യൂറോ രൂപീകരിക്കുമെന്ന് എക്സൈസ് വകുപ്പ്
മന്ത്രി
എം ലിജു. തിരുവനന്തപുരത്തു വാർത്താ
സമ്മേളനത്തിൽ സംസാരിക്കുകയായിരുന്നു
അദ്ദേഹം. ലഹരിവിരുദ്ധ

പ്രവർത്തനങ്ങൾ ശക്തിപ്പെടുത്തുന്നതിനായി 'മയങ്ങില്ല കേരളം' ക്യാമ്പയിൻ നടപ്പിലാക്കും . ഡി അഡിക്ഷൻ കേന്ദ്രങ്ങളുടെ പ്രവർത്തനം കാര്യക്ഷമമാക്കുമെന്നും പുനരധിവാസത്തിനായി സമഗ്ര പദ്ധതി നടപ്പിലാക്കുമെന്നും അദ്ദേഹം പറഞ്ഞു.



ലഹരി: മന്ത്രി കെ. മുരളീധരൻ

ലഹരി മാഫിയയ്ക്കെതിരെ കേരളം ഒറ്റക്കെട്ടായി രംഗത്തിറങ്ങണമെന്ന് ആരോഗ്യ മന്ത്രി കെ. മുരളീധരൻ. അന്താരാഷ്ട്ര ലഹരി വിരുദ്ധ ദിനത്തോടനുബന്ധിച്ച് തിരുവനന്തപുരം സിറ്റി പൊലീസ് മാനവീയം വീമിയിൽ സംഘടിപ്പിച്ച സെക്കിൾ റാലിയുടേയും വാക്കത്തോണിന്റേയും ഉദ്ഘാടനം നിർവഹിക്കുകയായിരുന്നു അദ്ദേഹം. 'ഓപ്പറേഷൻ തൂണാൻ' പദ്ധതിക്ക് പൂർണ്ണ പിന്തുണ നൽകണമെന്ന് മന്ത്രി പറഞ്ഞു.



ലഹരി - എ - ഇ ഇൻസ്പെക്ടർ (ഇൻട്രോ)

എക്സൈസിന്റ നേതൃത്വത്തിൽ ലഹരിക്കെതിരെ ശക്തമായ നടപടികൾ സ്വീകരിച്ചുവരുന്നതായി , തൃശ്ശൂർ അന്തിക്കാട് റേഞ്ച് , അസിസ്റ്റന്റ് എക്സൈസ് ഇൻസ്പെക്ടർ രഞ്ജിത് പി ആർ. വളർന്നു വരുന്ന

തലമുറയെ ചേർത്തുനിർത്തലാണ് ഏറ്റവും വലിയ
പ്രതിരോധമെന്നും അദ്ദേഹം ആകാശവാണി
വാർത്തകളോട് പറഞ്ഞു ...
(വോയിസ്)

കീം ഫലപ്രഖ്യാപനം

കേരള എൻജിനീയറിംഗ്, റ്റാർമസി
പ്രവേശന പരീക്ഷ ്ലം നാളെ പ്രഖ്യാപിക്കും.
എറണാകുളം കളമശേരി, പത്തടിപാലം
ഗവൺമെന്റ് റെസ്റ്റ് ഹൗസിൽ ഉച്ചക്ക് ഒരു
മണിക്ക് ഉന്നത വിദ്യാഭ്യാസ വകുപ്പ് മന്ത്രി റോജി.
എം. ജോൺ ്ലലപ്രഖ്യാപനം നടത്തും.

മന്ത്രി ഷിബു ബേബി ജോൺ. (ഇൻട്രോ)

വന്യജീവി ആക്രമണങ്ങൾക്കെതിരെ സമഗ്രമായ
സമീപനം സ്വീകരിക്കുമെന്ന് വനം മന്ത്രി ഷിബു
ബേബി ജോൺ. വനംവകുപ്പിന്റെ
പ്രവർത്തനങ്ങളിൽ ആവശ്യമായ മാറ്റങ്ങൾ
വരുത്താൻ കേന്ദ്രസർക്കാരുമായി ചർച്ചകൾ
നടത്തുമെന്നും മന്ത്രി വ്യക്തമാക്കി. ചിന്നക്കനാലിൽ
കാട്ടാന ആക്രമണത്തിന് ഇരയായ കുടുംബങ്ങൾക്ക്
എല്ലാവിധ പിന്തുണയും വാഗ്ദാനം ചെയ്ത മന്ത്രി,
നേരിട്ടെത്തി സ്ഥിതിഗതികൾ വിലയിരുത്തി.

(വോയിസ്)



വൈദ്യുതി പ്രതിസന്ധി - സണ്ണി ജോസഫ്

സംസ്ഥാനത്തെ വൈദ്യുതി പ്രതിസന്ധി പരിഹരിക്കാൻ ആവശ്യമായ നടപടികൾ സ്വീകരിച്ചു വരികയാണെന്ന് മന്ത്രി സണ്ണി ജോസഫ്. തിരുവനന്തപുരത്തു മാധ്യമപ്രവർത്തകരോട് സംസാരിക്കുകയായിരുന്നു അദ്ദേഹം. കേരളത്തിലെ വൈദ്യുതി സംഭരണം പരിമിതമാണ്, ഇതിനായി പുതിയ സംരംഭങ്ങൾ ആവശ്യമാണ്. വൈദ്യുതി ഉപയോഗത്തിൽ ജനങ്ങളുടെ സ്വയം നിയന്ത്രണം അനിവാര്യമാണെന്നും മന്ത്രി അഭിപ്രായപ്പെട്ടു.



മഴ

സംസ്ഥാനത്ത് വിവിധയിടങ്ങളിൽ ഇന്നു മുതൽ ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യതയെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം, കൊല്ലം, പത്തനംതിട്ട, കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞ ജാഗ്രതയാണ്. ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ കേരള - കർണാടക - ലക്ഷദ്വീപ് തീരങ്ങളിൽ തികളാഴ്ച വരെ മത്സ്യ ബന്ധനത്തിന് വിലക്ക് ഏർപ്പെടുത്തി.



കള്ളക്കടൽ ജാഗ്രത നിർദ്ദേശം

കള്ളക്കടൽ പ്രതിഭാസത്തിന്റെ
ഭാഗമായുണ്ടാകുന്ന ഉയർന്ന തിരമാലകൾ
കാരണം, തിരുവനന്തപുരം ജില്ലയിൽ കാപ്പിൽ
മുതൽ പൊഴിയൂർ വരെയുള്ള
തീരങ്ങളിലും കന്യാകുമാരി
തീരത്തും നാളെ കടലാക്രമണത്തിന്
സാധ്യതയുണ്ടെന്ന് ദേശീയ സമുദ്രസ്ഥിതിപഠന
ഗവേഷണ കേന്ദ്രം അറിയിച്ചു.



വയനാട് - ജനന സർട്ടിഫിക്കറ്റ് (ഇൻട്രോ)

വയനാട് ജില്ലയിൽ പട്ടിക വർഗ്ഗ വിഭാഗ
കുട്ടികൾക്ക് ജനന സർട്ടിഫിക്കറ്റ്
ലഭ്യമാക്കുന്നതിന് പ്രത്യേക യജ്ഞം സംഘടിപ്പിച്ച്
മാനന്തവാടി നഗരസഭ.

വിശദാംശങ്ങളുമായി ആകാശവാണി വയനാട് ജില്ലാ
പ്രതിനിധി അരുൺ വിൻസെന്റ്...

(വോയിസ്)



ട്രെയിൻ സർവീസുകൾ റദ്ദാക്കി

തിരുനെൽവേലി ജംഗ്ഷനിൽ യാർഡ് നവീകരണ
പ്രവർത്തനങ്ങൾ
നടക്കുന്നതിനെത്തുടർന്ന് ചില ട്രെയിൻ

സർവീസുകൾ റദ്ദാക്കി. മധുര ജംഗ്ഷനിൽ നിന്ന് പുറപ്പെടേണ്ട മധുര - പുനലൂർ എക്സ്പ്രസ് ഈ മാസം 29- വരെ പൂർണ്ണമായും റദ്ദാക്കും. നാളെ മുതൽ ഈ മാസം 30 വരെ പുനലൂർ - മധുര എക്സ്പ്രസും, നാഗർകോവിൽ - കൊല്ലം പാസഞ്ചറും, കൊല്ലം - നാഗർകോവിൽ പാസഞ്ചറും സർവീസ് നടത്തില്ല.



ഹോക്കി

എഫ് ഐ എച്ച് പ്രോ ലീഗ് പുരുഷ വിഭാഗം ഹോക്കിയിൽ ഇന്ന് ഇന്ത്യ -പാകിസ്ഥാൻ പോരാട്ടം. ലണ്ടനിൽ ഇന്ത്യൻ സമയം രാത്രി 10:30-നാണ് മത്സരം. ലീഗിലെ ആദ്യ പാദ മത്സരത്തിൽ 4-3 ന് ഇന്ത്യ പാകിസ്താനെ പരാജയപ്പെടുത്തിയിരുന്നു. ഇന്നലെ നടന്ന മറ്റൊരു മത്സരത്തിൽ ഇന്ത്യ ഇംഗ്ലണ്ടിനോട് പരാജയപ്പെട്ടു.



ഫിഫ

¶ ¶ ¶ ുട്ബോൾ ലോകകപ്പിലെ ഗ്രൂപ്പ് 'ഐ' മത്സരങ്ങളിൽ ഇന്ന് ആവേശപ്പോരാട്ടങ്ങൾ. ഇന്ന് അർജന്റൈൻ 12:30 ന് നടക്കുന്ന മത്സരത്തിൽ നോർവേ ്രാണ്സിനെ നേരിടും. ഇതേസമയം

നടക്കുന്ന മറ്റൊരു പോരാട്ടത്തിൽ ഇറാവ് സേനഗലുമായി ഏറ്റുമുട്ടും.



സെൻസസ് 2027

സെൻസസ് 2027 ന്റെ ഭാഗമായി പൊതുജനങ്ങൾക്ക് സ്വന്തമായി വിവരങ്ങൾ രേഖപ്പെടുത്താനുള്ള സെൽഫ് എന്യൂമറേഷൻ സിസ്റ്റം കര്യം 4 ദിവസം കൂടി ലഭ്യമാകും. se.census.gov.in എന്ന പോർട്ടലിലാണ് വിവരങ്ങൾ സമർപ്പിക്കേണ്ടത്.



മൻ കി ബാത്ത്

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവെയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഞായറാഴ്ച രാവിലെ 11 മണിക്ക്. പരിപാടിയുടെ 135 -ാം പതിപ്പാണിത്.



ഓപ്പറേഷൻ അമിസ്താദ്

ഭൂകമ്പം വിതച്ച വെനസ്വേലയ്ക്ക് അടിയന്തര സഹായവുമായി ഇന്ത്യ. രക്ഷാപ്രവർത്തനങ്ങൾക്കായി 'ഓപ്പറേഷൻ അമിസ്താദ്' പ്രഖ്യാപിച്ച് വിദേശകാര്യമന്ത്രി എസ്. ജയശങ്കർ. ഇന്ത്യൻ വ്യോമസേനയുടെ

രണ്ട് വിമാനങ്ങൾ ദുരിതാശ്വാസ സാമഗ്രികളുമായി ഇന്ന് വെനസ്വേലയിലേക്ക് പുറപ്പെട്ടു. സ്പാനിഷ് ഭാഷയിൽ 'സ്പി ഹൃദം' എന്നാണ് 'അമിസ്താദ്' എന്ന വാക്കിന്റെ അർത്ഥം. ഈ പ്രതിസന്ധി ഘട്ടത്തിൽ വെനസ്വേലയിലെ ജനങ്ങൾക്കും സർക്കാരിനുമൊപ്പം നിൽക്കാൻ ഇന്ത്യ പ്രതിജ്ഞാബദ്ധമാണെന്നും കേന്ദ്ര വിദേശകാര്യമന്ത്രി വ്യക്തമാക്കി.



മുഹറം പത്ത്

മുഹറത്തോടനുബന്ധിച്ച് മലപ്പുറത്ത് സ്വലാത്ത് നഗറിൽ സംഘടിപ്പിച്ച ഹിജ്റ കോൺ റൻസിന് പ്രധ്യ സമാപനം. പകൽ മുഴുവൻ നീണ്ടുനിന്ന ആരാധനാ കർമ്മങ്ങളിൽ പങ്കുകൊള്ളാൻ സംസ്ഥാനത്തിനകത്ത് നിന്നും പുറത്ത് നിന്നുമായി ആയിരക്കണക്കിന് വിശ്വാസികളാണ് എത്തിയത്.

